



ਸੈਰ ਸਪਾਟਾ ਮੰਤਰਾਲਾ

# ਗੁਹਾਟੀ ਵਿਖੇ 6ਵੇਂ ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ ਵਿੱਚ ਉੱਤਰ-ਪੂਰਬੀ ਖੇਤਰ ਦੇ ਵੱਖ-ਵੱਖ ਸੈਰ-ਸਪਾਟਾ ਉਤਪਾਦਾਂ ਨੂੰ ਦਰਸਾਇਆ ਅਤੇ ਉੱਤਰ-ਪੂਰਬੀ ਖੇਤਰ ਦੀ ਤਰੱਕੀ ਦੇ ਮੌਕਿਆਂ ਉੱਤੇ ਵਿਚਾਰ ਕੀਤਾ ਗਿਆ

Posted On: 06 DEC 2017 6:01PM by PIB Chandigarh

**6th International Tourism Mart at Gauhati Highlights varied Tourism products of North East Region and Dwells on opportunities in promotion of North- East Region**

ਗੁਹਾਟੀ ਵਿਖੇ 6ਵੇਂ ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ ਵਿੱਚ ਉੱਤਰ-ਪੂਰਬੀ ਖੇਤਰ ਦੇ ਵੱਖ-ਵੱਖ ਸੈਰ-ਸਪਾਟਾ ਉਤਪਾਦਾਂ ਨੂੰ ਦਰਸਾਇਆ ਅਤੇ ਉੱਤਰ-ਪੂਰਬੀ ਖੇਤਰ ਦੀ ਤਰੱਕੀ ਦੇ ਮੌਕਿਆਂ ਉੱਤੇ ਵਿਚਾਰ ਕੀਤਾ ਗਿਆ

## ਸੈਸ਼ਨ -1

ਇੰਟਰਨੈਸ਼ਨਲ ਟੂਰਿਜ਼ਮ ਮਾਰਟ 2017 ਦਾ ਦੂਜਾ ਦਿਨ ਸ਼੍ਰੀ ਸੁਮਨ ਬਿੱਲਾ, ਸੰਯੁਕਤ ਸਕੱਤਰ, ਸੈਰ-ਸਪਾਟਾ ਮੰਤਰਾਲਾ ਵਲੋਂ ਉੱਤਰ-ਪੂਰਬ ਦੇ ਜਾਇਜ਼ੇ ਬਾਰੇ ਇੱਕ ਪੇਸ਼ਕਾਰੀਆਂ ਨਾਲ ਹੋਇਆ। ਇਸ ਵਿੱਚ ਉੱਤਰ-ਪੂਰਬ ਖੇਤਰ ਦੇ ਵੱਖ-ਵੱਖ ਸੈਰ-ਸਪਾਟਾ ਉਤਪਾਦਾਂ ਨੂੰ ਦਰਸਾਉਣ ਤੋਂ ਇਲਾਵਾ ਸੈਰ-ਸਪਾਟਾ ਵਿਭਾਗ ਵਲੋਂ ਉੱਤਰ-ਪੂਰਬੀ ਖੇਤਰ ਵਿੱਚ ਸੈਰ-ਸਪਾਟਾ ਮੁਲਾਂਕਣ ਦੇ ਵਿਕਾਸ, ਉਸ ਦੇ ਪ੍ਰਚਾਰ ਅਤੇ ਮਾਰਕੀਟਿੰਗ, ਉੱਤਰ-ਪੂਰਬੀ ਖੇਤਰ ਦੇ ਸੈਰ-ਸਪਾਟਾ ਖੇਤਰ ਵਿੱਚ, ਮਾਨਵ ਸੰਸਾਧਨ ਵਿਕਾਸ ਲਈ ਕੀਤੇ ਜਾ ਰਹੇ ਉਪਰਾਲਿਆਂ ਦਾ ਜ਼ਿਕਰ ਕੀਤਾ ਗਿਆ।

ਇਸ ਪੇਸ਼ਕਸ਼ ਤੋਂ ਬਾਅਦ "ਭਾਰਤ ਦੇ ਉੱਤਰ ਪੂਰਬ ਦਾ ਜਾਇਜ਼ਾ ਅਤੇ ਬਿਮਸਟੈਕ, ਆਸੀਆਨ ਦੇਸ਼ਾਂ ਅਤੇ ਭਾਰਤ ਦੇ ਉੱਤਰ-ਪੂਰਬੀ ਖੇਤਰ ਦਰਮਿਆਨ ਸੈਰ-ਸਪਾਟੇ ਦਾ ਵਿਕਾਸ" ਵਿਸ਼ੇ ਉੱਤੇ ਇੱਕ ਪੈਨਲ ਚਰਚਾ ਕਰਵਾਈ ਗਈ।

## ਸੈਸ਼ਨ - 2

ਦੂਜੀ ਪੈਨਲ ਚਰਚਾ ਭਾਰਤ ਦੇ ਉੱਤਰ-ਪੂਰਬ ਖੇਤਰ ਨੂੰ ਉਤਸ਼ਾਹਿਤ ਕਰਨ ਦੇ ਮੌਕੇ ਦੇ ਵਿਸ਼ੇ ਉੱਤੇ ਕਰਵਾਈ ਗਈ। ਇਸ ਸੈਸ਼ਨ ਵਿੱਚ ਸਾਰੇ 8 ਉੱਤਰ ਪੂਰਬੀ ਰਾਜਾਂ ਦੇ ਸੈਰ-ਸਪਾਟਾ ਸਕੱਤਰਾਂ ਨੇ ਹਰ ਰਾਜ ਦੇ ਅਨੇਕੋਂ ਵਿੱਕਰੀ ਯੋਗ ਉਤਪਾਦਾਂ ਨੂੰ ਪੇਸ਼ ਕੀਤਾ। ਸਾਰੇ ਬੁਲਾਰੇ ਇਸ ਸਾਂਝੇ ਤੌਰ ਉੱਤੇ ਸਹਿਮਤ ਸਨ ਕਿ ਇਸ ਖੇਤਰ ਦੇ ਵਿਕਾਸ ਦੀ ਸਮਰੱਥਾ ਇਸ ਦੀ ਅਨੋਖੀ ਜੈਵਿਕ ਵਿਭਿੰਨਤਾ, ਵਣ ਜੀਵਨ, ਸੱਭਿਆਚਾਰ, ਬਰਫ ਢੱਕੇ ਹਿਮਾਲਿਆ, ਵਣ, ਵੱਖ-ਵੱਖ ਖੇਤਰਾਂ ਦੇ ਧਾਰਮਿਕ ਕੇਂਦਰਾਂ, ਪੁਰਾਤਨ ਪਿੰਡਾਂ ਅਤੇ ਇਤਿਹਾਸਕ ਤੌਰ 'ਤੇ ਅਹਿਮ ਪੁਰਾਤੱਤਵ ਸਥਾਨਾਂ ਅਤੇ ਵੱਖ-ਵੱਖ ਕਬੀਲਿਆਂ, ਜਿਨ੍ਹਾਂ ਦਾ ਅਨੋਖਾ ਵਿਰਸਾ ਹੈ, ਉੱਤੇ ਨਿਰਭਰ ਕਰਦੀ ਹੈ। ਉੱਤਰ-ਪੂਰਬ "ਤਜਰਬਾਤੀ ਸੈਰ-ਸਪਾਟੇ" ਦਾ ਇੱਕ ਅਨੋਖਾ ਮੌਕਾ ਮੁਹੱਈਆ ਕਰਵਾਉਂਦਾ ਹੈ।

(Release ID: 1511986) Visitor Counter : 3

